



محدث فتویٰ
ISLAMIC RESEARCH COUNCIL

السلام علیکم ورحمۃ اللہ وبرکاتہ

ساوتھ آل لندن سے قیوم صاحب لکھتے ہیں: میں اپنے عزیزوں سے ملنے کر بھی گیا تھا۔ میرے محلے میں دو مسجدیں ہیں ایک بریلوی ایک بھوپالی۔ میرے سارے گھر والے بریلوی مسجد میں نماز پڑھتے ہیں۔ بریلوی مسجد میں نے پہلی بار دیکھا کہ جمعہ کی نماز میں خطبہ کے بعد امام صاحب بیٹھ گئے اور جب اقامت کہی گئی اور جماعت کھڑی ہوئی تو امام صاحب اور چند آدمی اس وقت تک کھڑے نہ ہوئے جب تک اشہد ان محمد رسول اللہ نہ کہا گیا۔ میرے پوچھنے پر امام صاحب نے بتایا کہ احادیث سے ثابت ہے کہ حضور ﷺ کا یہی طریقہ تھا۔ کچھ لوگ حضور کا نام سن کر انکھٹے چومتے ہیں اور آنکھوں کو لگاتے ہیں۔ نماز کے بعد سلام بھی پڑھا گیا۔ یہاں ساوتھ آل کی جامع مسجد میں بھی سلام پڑھا جاتا ہے لیکن امام صاحب شریک نہیں ہوتے۔

میرے عزیزوں میں پیری مریدی کا بہت زور ہے اور سارے عزیز ایک صاحب کے مرید ہیں جن کا نام شاید محمد سلطان ہے کیونکہ ان کے مرید اپنے کو ”سلطانی“ کہلاتے ہیں۔ ان کی خانقاہ شاید ناظم آباد نمبر ۴ کے قریب ہے۔ وہاں مہینہ کی کسی جمعرات کو حلقہ ہوتا ہے اب کے میں بھی گیا وہاں جو کچھ ہوا اس کی تفصیل لپی ہے۔ جو چیز مجھے عجیب لگی وہ یہ تھی جب مرید نہ راندہ پیش کرتے تو ”حضرت صاحب“ (میر صاحب اپنے آپ کو اسی نام سے کہلاتے ہیں) کے پاؤں چومتے اور آنکھوں سے لگاتے۔ میں جب ان باتوں پر اعتراض کرتا ہوا تو میرے عزیز مجھے ”وہابی“ کا خطاب دیتے ہیں۔

متذکرہ بالا باتوں پر روشنی ڈالنے کہ وہابی کون ہیں؟ بریلوی کون ہیں؟ ان دونوں فرقوں میں کیا اختلاف ہے؟ پیری مریدی میں کون کون سی باتیں صحیح ہیں اور کون کون سی غلط؟ وغیرہ وغیرہ۔

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ

الحمد للہ، والصلاة والسلام علی رسول اللہ، أما بعد

ہم نے قیوم صاحب کا سوال من و عن نقل کر دیا ہے۔ دراصل یہ ایک سوال نہیں بلکہ متعدد سوالات ہیں جن کا الگ الگ اور مفصل جواب دیا جائے گا۔

ان کے سوالات کا خلاصہ یہ ہے۔

۱۔ جمعہ کی نماز کے لئے تکبیر کے کن الفاظ پر امام کو یا مقتدیوں کو نماز کے لئے اٹھنا چاہئے؟

ب۔ حضور ﷺ کا نام سن کر انکھٹے چومنے کا حکم۔

ج۔ نماز کے بعد کھڑے ہو کے صلوٰۃ والسلام پڑھنا۔

د۔ پیری مریدی کی مروجہ شکل کی شرعی حیثیت

ہ۔ وہابی اور بریلوی کی تعریف یا فرق

۱۔ نماز کے لئے جب تکبیر یعنی اقامت کہی جائے تو مقتدیوں کے لئے نماز کے لئے اٹھنے کے بارے میں کوئی واضح شکل احادیث میں نہیں آئی۔ ایک یہ قول ہے کہ جب قدامت الصلوٰۃ کا لفظ کہا جائے اس وقت مقتدی اٹھیں۔ ۱۔ دوسرا یہ قول ہے کہ جب تکبیر کہنے والا ”حی علی الفلاح“ کے الفاظ کہے تو مقتدی نماز کے لئے کھڑے ہو جائیں۔ تیسرا قول یہ ہے کہ جب امام کو مصلیٰ کی طرف جائے ہوئے دیکھیں تو مقتدی بھی جماعت کے لئے کھڑے ہو جائیں۔ ۱۔ اس آخری قول کے موافق ایک روایت بھی ہے کہ رسول اللہ ﷺ نے فرمایا ”اذا اقيمت الصلوة فلا تقوموا حتی ترونی“ (فتح الباری ج ۲ کتاب الاذان باب متى يقوم الناس ص ۳۲۱ رقم الحدیث ۶۳۷ و ۶۳۸ و ۹۰۹۔ نسائی ج ۱ باب ”قیام الناس اذا ولما“) ”یعنی اقامت کے وقت اس وقت تک کھڑے نہ ہو جب تک مجھے دیکھ نہ لو۔“

جمعہ کے خطبہ کے بارے میں آپ نے کبھی کے امام صاحب کا جو طریقہ بیان کیا ہے اس بارے میں کوئی حدیث یا کسی امام کا کوئی قول میری نظر سے نہیں گزرا کیا امام یا مقتدی دونوں اس وقت کھڑے ہوں جب اشہد ان محمد رسول اللہ کہا جائے۔ آپ ان امام صاحب سے یہ معلوم کریں کہ وہ حدیث کس کتاب میں ہے جس کی آپ پیروی کرتے ہیں۔ جمعہ کے دن مسنون طریقہ یہی ہے کہ امام خطبہ کے بعد منبر سے سیدھا مصلیٰ پر جائے اور اقامت شروع ہونے کے بعد مقتدی بھی کھڑے ہو جائیں۔

جیسا کہ میں نے پہلے ذکر کیا ہے کہ مقتدی کب کھڑے ہوں اس بارے میں کوئی صحیح حدیث مستقول نہیں۔ لہذا گنجائش ہے کہ مقتدی تکبیر کے بعد کسی وقت بھی کھڑے ہو سکتے ہیں اور بہتر یہی ہے کہ امام کے تکبیر تحریم کہنے سے پہلے پہلے مقتدی نماز کے لئے کھڑے ہو جائیں۔

حضور ﷺ کا اسم گرامی سن کر انکھٹے چومنے کا رواج عام طور پر ہندوستان پاکستان کے بعض لوگوں میں ہے۔ احادیث پاک یا ائمہ دین کے ارشادات میں کوئی ایسا ثبوت نہیں کہ آنحضرت ﷺ سے محبت و عقیدت کے (۲)

اظہار کئے وہ یہ طریقہ اختیار کرتے ہوں۔ اور ظاہر ہے کہ محبت و عقیدت یا اجر و ثواب کے خیال سے کوئی ایسا فعل کرنا جو رسول اکرم ﷺ اور صحابہ کرام سے ثابت نہ ہو وہ بدعت ہے اور آپ نے بدعت کو بے حد خطرناک قرار دیا ہے۔ یہ انگوٹھے چھیننے کی عادت اس لئے بھی غیر مشروع معلوم ہوتی ہے کہ ایک حدیث میں واضح طور پر آیا ہے کہ رسول اللہ ﷺ نے فرمایا جو شخص میرا نام سن کر مجھ پر درود نہیں بھیجتا وہ سب سے بڑا شیطان ہے۔ اگر انگوٹھے چھیننے کی بھی کوئی فضیلت ہوتی تو آپ ضرور ارشاد فرماتے کہ درود پڑھنے کے ساتھ ساتھ انگوٹھے بھی پھونک دیا کرو اور پھر عام طور پر دیکھا گیا ہے کہ ایسے لوگ آپ کا نام نامی سن کر ہاتھوں کو چوم کر آنکھوں پر لگانے کی تو شدت سے پابندی کرتے ہیں مگر سرورِ دو عالم کا نام سن کر آپ پر درود بھیجنا اس کا قطعی خیال نہیں کرتے۔ جو چیز ایک ثابت سنت کو ترک کرنے کا موجب بنے وہ کسی حالت میں بھی جائز قرار نہیں دی جاسکتی۔ اور عقلاً بھی یہ چیز عجیب و غریب معلوم ہوتی ہے کہ جب ایک شخص کے منہ سے آپ کا اسم مبارک محمد نکلتا ہے تو اپنے انگوٹھے جو سے جائیں۔ چاہئے تو یہ کہ اس منہ کو جو جانا جائے جس سے یہ پیارا نام نکلا ہے اپنے انگوٹھوں کو چھیننے کی کوئی تک ہمیں نظر نہیں آتی۔

نماز کے بعد کھڑے ہو کر درود و سلام پڑھنے کا رواج ہمارے ہاں چند سالوں سے شروع ہوا ہے۔ یہ شکل بھی تک دوسرے کسی اسلامی ملک میں ہمیں نظر نہیں آتی۔ کسی بھی چیز کو خاص شکل اور کیفیت سے خصوصی (۳) اہمیت کے ساتھ اجر و ثواب کی نیت سے کرنا اسی وقت جائز ہو سکتا ہے جب اس کا ثبوت قرآن و حدیث یا عمل صحابہ سے ملے اس کے بغیر وہ عمل بدعت کے زمرے میں آئے گا اور اللہ کے ہاں قابل قبول نہ ہوگا۔ ظاہر ہے صحابہ کرام اللہ کے رسول ﷺ پر درود و سلام ہم سے زیادہ اور بہتر پڑھتے تھے۔ ان کے دلوں میں محبت و عقیدت بھی ہم سے زیادہ تھی اگر وہ نماز کے بعد کھڑے نہیں ہوتے تھے تو پھر ہمیں اس طریقہ کو لہجہ دکر کرنے کی آخر ضرورت کیوں پیش آتی؟ یہ کہتے افسوس کی بات ہے کہ نماز کے بعد جو مسنون ذکر یا وظیفہ احادیث میں آئے ہیں ان کی تو ہم پرواہ نہیں کرتے مگر جو چیز نہ حضور ﷺ سے نہ صحابہ سے اور حتیٰ کہ ”چاروں اماموں“ سے بھی ثابت نہیں ہے اس کی سختی سے پابندی کرتے ہیں۔ ایسے کام کو ہم کیسے جائز قرار دے سکتے ہیں جس کا ثبوت کوئی نہ ہو جو محض رسماً یا ضد و تعصب کی بنا پر کیا جاتا ہو۔ کسی مولوی صاحب یا پیر صاحب کے کرنے سے کوئی کام دین یا شریعت نہیں بن جاتا۔ بلکہ اس کے لئے شریعت کے صافی چشموں قرآن و سنت سے یا سلف صالحین کے عمل سے ثبوت مہیا کرنا ضروری ہے۔

جہاں تک اہل کرام کی کرامتوں کا تعلق ہے تو یہ برحق ہے۔ بزرگوں کا احترام بھی ان کے علم و تقویٰ کی مناسبت سے ضروری ہے لیکن پیری مریدی کی موجودہ مروجہ شکل ہمیں صحابہ کرامؓ یا ان کے بعد خیرون القرون میں (۴) کہیں نہیں ملتی۔ اللہ کے حقیقی نیک بندوں نے نذرانے کے طور پر کبھی مال نہیں بھرا۔ انہوں نے اپنے پیروکاروں کو خیر و بھلائی کی تعلیمات دیں۔ نیکی کی راہوں پر چلایا مگر ان سے کبھی دنیاوی فائدہ نہیں اٹھایا اور نہ ہی مریدوں کے اپنے دام میں پھنسانے کے لئے خاص قسم کے لباس اور انقلاب مقرر کئے۔ ان کے پاس جو اتنا وہ نصیحت و ہمدردی کا پیغام بن کر جاتا ہے کہ آج کل صورت حال بالکل مختلف ہے۔ جیسا کہ آپ نے بھی لکھا ہے کہ نذرانہ پیش کرنے کے بعد لوگ حضرت صاحب کے پاؤں چومتے اور آنکھوں سے لگاتے ہیں اور پھر سلطانی کلمات کہتے ہیں۔ یہ سب کاروباری پیری مریدی ہے۔ اگر صحابہ کرام نے وہ جہاں کے سردار اور کائنات کے پیر و مرشد ﷺ کے ادب و احترام میں یہ انداز اختیار نہیں کیا تو آج کسی پیر کو یہ حق حاصل کہ وہ لوگوں کو پاؤں میں گرائے یا ان کے سر پر اپنے سلسلے جھکائے اور پھر ان بے چاروں سے یہ سب کچھ کروانے کے بعد نذرانہ بھی وصول کرے۔ قرآنی اور اسلامی زندگی کے تصور ہی کے خلاف ہے۔ اس طرح کی پیری مریدی یا دوسری خرافات اس دور کی پیداوار ہیں۔ خیر القرون کے دور کی تاریخ کا مطالعہ کیجئے۔ آپ کو اس طرزِ ولایت کا نام و نشان تک نہ ملے گا۔

ہم کسی جگہ یا شخصیت کے نام پر مذہب یا مسلک چلانے کے بنیادی طور پر خلاف ہیں۔ قرآن و حدیث کی موجودگی میں کسی دوسری نسبت کی چنداں ضرورت نہیں۔ وہابی نام کا کوئی فرقہ یا مکتب فکر نہیں ہاں چونکہ ”وہاب“ (۵) اللہ تعالیٰ کی صفت ہے جیسا کہ قرآن میں ہے۔

وَبَسِّ نَامِن لَدُنْكَ رَحْمَةً إِنَّكَ أَنْتَ الْوَهَّابُ ۝ ... سورة آل عمران

اُمِّ عَدْنِمْ خَزَائِنِ رَحْمَةِ رَبِّكَ الْعَزِيزِ الْوَهَّابِ ۝ ۹ ... سورة ص

تو اس لحاظ سے ہر مسلمان ”وہابی“ ہے اور ہر شخص اس طرف نسبت کر سکتا ہے مگر اس نام کا کوئی مخصوص مذہب یا فکر نہیں۔ بعض لوگ یہ سمجھتے ہیں کہ سعودی عرب میں جو ایک عالم شیخ محمد بن عبد الوہاب ہوئے ہیں جو ان کے پیروکار ہیں انہیں وہابی کہا جاتا ہے۔ یہ غلط ہے اس لئے کہ اس شیخ کا نام محمد تھا نہ کہ عبد الوہاب۔ لہذا ان کی طرف نسبت ہوتی تو پھر ”محمدی“ کہا جاتا نہ کہ ”وہابی“ شیخ محمد بن عبد الوہاب کے افکار و نظریات سے اتفاق بھی کیا جاسکتا ہے اختلاف بھی جیسا کہ ہر امام یا عالم سے ہو سکتا ہے انبیاء کرام کے سوا کوئی بھی غلطی سے معصوم نہیں۔ ہاں ایک بات سمجھ میں آتی ہے کہ چونکہ شیخ محمد بن عبد الوہاب نے بدعات خرافات اور توہم پرستی کے خلاف قدم اٹھایا ہے تو جہلاً اور اہل بدعت اسے وہابی کہہ کر بدنام کرنے کی کوشش کرتے ہیں کیونکہ انگریزوں نے اس لفظ کو پروپیگنڈے کا ذریعہ بنا کر مسلمانوں میں افتراق ڈالنے کی سازش کی تھی۔ آپ تحریک آزادی کی تاریخ کا مطالعہ کریں تو معلوم ہوگا کہ ان تمام لوگوں کو وہابی کہہ کر ہکا بکا کیا جو انگریزوں کے خلاف تحریک میں پیش پیش تھے۔ اسی طرح بریلوی بھی کوئی مکتب فکر نہیں جہالت سے آج کچھ لوگوں نے اپنے آپ کو سنی بریلوی لکھنا شروع کر دیا ہے۔ یہ لوگ شاید مولانا احمد رضا خان کی پیروی بھی ضروری سمجھتے ہیں۔ نئی نئی رسمیں نکالنے اور پیری مریدی کا کاروبار کرنے والے حضرات عام طور پر اپنے آپ کو بریلوی کہتے ہیں۔ ہم سمجھتے ہیں کہ اس طرح کی نسبتیں مسلمانوں میں غلط فہمی کا باعث بنتی ہیں۔ اگر سب لوگ کتاب و سنت کا دامن سختی سے تمام لیں تو شخصیت پرستی سے نجات مل سکتی ہے۔

هذا ما عندي والله أعلم بالصواب

فناوی صراط مستقیم

ص 93

محدث فتویٰ